



Ad tuumã tũuda ne Anniya-rãmbã, la ad ned fãa sãn tume n be ne-a

Yii Sıd-kõtba naab nengẽ Abu Hafş ‘Umar [bn Al-ħaṭṭaab nengẽ (Wënd yard be a yĩnga) a yeelame: Mam wuma Wënd Tẽn-tuumã (Wënd puusg la A tıgr be a yĩnga) t'a yetẽ: «Ad tuumã tũuda ne Anniya-rãmbã, la ad ned fãa sãn tume n be ne-a, rënd ned ning sãn maana hıgra (yika Mak n keng Madiin) tı yaa Wënd la A Tẽn-tuumã yĩnga, rënd yẽ soab Yıkrã yıta Wënd la A Tẽn-tuumã yĩnga, la ned ning Yıkrã sãn wa n yaa dũni la a tı bao, maa yaa paga la a rat n furi, rënd yẽ yıkrã yaa a sãn yik n keng bũmb ning yĩngã n be ne-a»

[رواه إماما المحدثين أبو عبد الله محمد بن إسماعيل بن إبراهيم بن المغيرة] [Naşun Şahıhın (Gom-sikdem sãn manege) [بن بردزبه البخاري وأبو الحسين مسلم بن الحجاج بن مسلم القشيري النيسابوري في صحيحهما اللذين هما أصح الكتب المصنفة]

Nabiyaamã (Wënd puusg la A tıgr be a yĩnga) vënegdame n wilgdẽ, tı tuumã fãa yaa b sãn get Anniy wã, la bu-kãngã yaa bũmb sãn gũbg tuumã fãa gill pugẽ, sãn yaa tũudum yela la tumd-n-taare, rënd ned ning sãn wa n rıka a tuumã tı yaa nafa la a rata, a ka na n paame rända nafã-kãngã bala, a ka tar yel-sõmde, la ned ning sãn wa n rıka a tuumdã tı yaa Wënd la a rat n na n penege, a paamda yel-sõmd a tuumdẽ wã la rolbo, baa tı mikame tı yaa tuum zaala, wala yũub la ruho. Rẽ poorẽ tı Nabiyaamã (Wënd puusg la A tıgr be a yĩnga) rık bilgri, n na n wilg Anniy wã vũun sãn ta to-to ningã tuumẽ wã, n lagem ne fãa zemsa taab yĩngr-yĩngã, rända a wilga ned ning sãn wa n rıka Anniy ne Yıkrã la têngã basgo tı yaa Wënd yardã baobo, rënd yẽ soab yıkrã yaa yıkr sari wã sãn rate, tı yaa b sãn reege, t'a na n paam yel-sõmdã a Anniyã sıdgrã yĩngã, la ned ning sãn wa n rıka a yıkrã tı yaa dũni nafa raab la arzeka la lohorem maa tolbo maa paga, rënd a ka na n paam a yıkrã pugẽ sã n ka nafã-kãngã bala, a sãn maana Anniy wã ne bũmb ningã, la a ka na n paam yel-sõma la rolbã ye.

<https://sunnah.global/hadeeth/mos/show/66511>

